

परियोजनाओं का शिलान्यास पथ निर्माण मंत्री नौ को करेंगे

# बिहटा एयरपोर्ट फर्याटा भरते जाएंगी गाड़ियां




पटना | कार्यालय संवाददाता

पटना से बिहटा एयरपोर्ट फर्याटा भरते गाड़ियां जाएंगी। पथ निर्माण विभाग पटना से बिहटा एयरपोर्ट जाने वाले रास्ते को सुगम बनाने के लिए तीन बड़ी सड़क परियोजनाओं का कार्य 10 दिसम्बर से शुरू करने जा रहा है।

इसमें सगुना मोड़ से डीआरएम ऑफिस दानापुर, दानापुर सरारी गुमटी से शिवाला चौक और दानापुर रेंडिपेंट स्कूल से उसरी चौक तक की सड़क शामिल हैं। ये तीनों सड़कें बिहटा-शिवाला पथ से जुड़ेंगी। विभाग ने 20 माह इन परियोजनाओं को पूरा करने का लक्ष्य तय किया है। नौ दिसम्बर को पथ निर्माण मंत्री नंद किशोर यादव इसका शिलान्यास करेंगे। बिहार की पहली आठ लेन की सड़क सगुना मोड़ से डीआरएम ऑफिस दानापुर स्टेशन के बीच बनने जा रही है। इस सड़क का चौड़ीकरण शुरू हो गया है।

यह सड़क 4.2 किमी लंबी और 200 मीटर चौड़ी होगी। बीच में पांच मीटर जगह मेट्रो के लिए छोड़ी जाएगी। मेट्रो शुरू होने तक यह पांच मीटर जगह डिवाइडर के रूप में इस्तेमाल होगा। बाद में इसे तोड़ा जाएगा। सेंट्रल रोड फंड से बनने वाली सड़क पर 58 करोड़ रुपए खर्च होंगे। इधर, सरारी गुमटी से शिवाला चौक तक की सड़क फोरलेन होगी। यह 2.4 किमी लंबी और 15 मीटर चौड़ी होगी। 11 करोड़ रुपए खर्च होगा।



सगुना मोड़ से डीआरएम ऑफिस की सड़क जिसका चौड़ीकरण होगा।

## ये सड़कें बनेंगी

- सगुना मोड़ से डीआरएम ऑफिस दानापुर
- दानापुर के सरारी गुमटी से शिवाला चौक
- रेंडिपेंट स्कूल से उसरी चौक तक की सड़क

**20** महीने में विभाग ने इन तीनों परियोजनाओं को पूरा करने का लक्ष्य तय किया है

## ठेकेदार करेगा सड़क का मेंटेनेंस

सड़क निर्माण करने वाले ठेकेदार सड़क का मेंटेनेंस करेगा। विभाग ने तीन साल की मेंटेनेंस पॉलिसी बनाई है।

रेंडिपेंट स्कूल से उसरी चौक (विजय सिंह यादव पथ) तक की सड़क फोरलेन होगी। इसकी लंबाई 4.2 और चौड़ाई 15 मीटर होगी। 22 करोड़ लागत आएगी।

बिहटा में बनने वाले एयरपोर्ट को ध्यान में रखते हुए ये सड़कें बनाई जा रही हैं, ताकि वहां जाने में जाम की

बिहटा में बनने वाले एयरपोर्ट को ध्यान में रखकर यह सड़क बनने जा रही है। इस सड़क के निर्माण से पटना से बिहटा जाना आसान होगा। - सुरेश प्रसाद सिंह, कार्यपालक अभियंता, पटना पश्चिम पथ प्रमंडल

समस्या उत्पन्न न हो। बेली रोड से पाटलिपुत्रा स्टेशन तक बनने वाली फोरलेन सड़क जल्द बनेगी। 1.85 किलोमीटर लंबी इस सड़क का निर्माण कार्य चार मकान के अतिक्रमण की वजह से रुका पड़ा है। इसके हटने के बाद जल्द काम को पूरा किया जाएगा।